

Pagna ewlenija>Registri - kummerċjali, dwar l-insolvenza u tal-artijiet>**Registri dwar il-falliment u l-Insolvenza**
Registri dwar il-falliment u l-Insolvenza

Svezja

Din it-taqsimha tipprovdi b'informazzjoni dwar ir-registru ta' insolvenza Żvediz.

X'joffri r-registru ta' insolvenza Żvediz?

L-Uffiċċju tar-Registrazzjoni tal-Kumpaniji Żvediz iżomm bosta registri li jipprovdu informazzjoni dwar kumpaniji rregistrati. L-Uffiċċju tar-Registrazzjoni tal-Kumpaniji Żvediz ma jzommx registru uniku u koerenti ta' persuni naturali u legali li ġew dikjarati insolventi. Hemm registru, miżmum mill-Uffiċċju tar-Registrazzjoni tal-Kumpaniji Żvediz, ta' persuni naturali u patrimonji li ġew dikjarati insolventi, Madankollu, l-informazzjoni dwar il-kumpaniji li ġew dikjarati insolventi hija rregistrata f'bosta registri tal-kummerċ ġestiti mill-Uffiċċju tar-Registrazzjoni tal-Kumpaniji Żvediz. L-aċċess għall-informazzjoni dwar persuni naturali, patrimonji u kumpaniji mir-registri ġestiti mill-Uffiċċju tar-Registrazzjoni tal-Kumpaniji Żvediz huwa disponibbli minn faċilità ta' tiftix fuq l-Internet. Minn hawn 'il quddiem, l-informazzjoni dwar l-insolvenza tal-kumpaniji, tal-persuni naturali u tal-patrimonji li tinsab fir-registru differenti tal-Uffiċċju tar-Registrazzjoni tal-Kumpaniji Żvediz tissejjaħ bħala r-Registru ta' Insolvenza tal-lżvezja (u tinkludi kemm l-informazzjoni aċċessibbli mill-**faċilità ta' tiftix** fuq l-Internet kif ukoll kuntatt dirett mal-**Uffiċċju tar-Registrazzjoni tal-Kumpaniji Żvediz**).

Ir-Registru fih informazzjoni dwar kumpaniji, persuni naturali u patrimonji fi stadji differenti ta' insolvenza. Ir-Registru generalment fih dawn it-tipi ta' informazzjoni li ġejjin:

Data tal-bidu tal-proċedimenti tal-insolvenza

Isem tal-qorti responsabbli

Isem, indirizz u numru ta' registrazzjoni / numru ta' kodiċi personali tas-suġġett

Stat tal-proċedimenti

Isem u indirizz tat-*trustee*

L-Uffiċċju tar-Registrazzjoni tal-Kumpaniji Żvediz huwa l-proprjetarju tar-Registru u jzommu aġġornat.

L-informazzjoni sottomessa mill-qorti biss tiġi ppubblikata fir-Registru. L-informazzjoni tiġi mdaħħla dakinhar li l-Uffiċċju tar-Registrazzjoni tal-Kumpaniji Żvediz jirċieviha mill-qorti. Meta persuna naturali tiġi dikjarata insolventi, l-informazzjoni hija inkluzi fir-registri tal-kummerċ li tista' tkun irregistrata fihom il-persuna naturali.

L-aċċess għar-registru ta' insolvenza Żvediz huwa mingħajr ħlas?

L-informazzjoni li tinsab fir-Registru tal-Kummerċ Żvediz hija disponibbli **mingħajr ħlas** billi tikkuntattja lill-Uffiċċju tar-Registrazzjoni tal-Kumpaniji Żvediz bit-telefon. Għal talbiet biex tirċievi informazzjoni bil-miktub, jintalab dritt fil-parti l-kbira tal-każijiet.

L-aċċess għall-informazzjoni dwar l-insolvenza tal-kumpaniji billi tuża l-faċilità ta' tiftix fuq l-Internet huwa mingħajr ħlas. Informazzjoni addizzjonali hija disponibbli biss lill-utenti rregistrati li jhallsu.

Kif tagħmel tiftix fir-registru ta' insolvenza Żvediz

Biex wieħed jirċievi informazzjoni li tinsab fir-registru, jista' jikkuntattja lill-Uffiċċju tar-Registrazzjoni tal-Kumpaniji Żvediz bil-posta, bil-posta elettronika jew bit-telefon. Il-faċilità ta' tiftix fuq l-Internet tippermetti tiftix fir-Registru permezz ta' isem il-kumpanija, numru ta' registrazzjoni jew numru ta' kodiċi personali.

L-istorja tar-registru ta' insolvenza Żvediz

L-informazzjoni li tinsab fir-Registru tinzamm għal perjodu ta' ħames snin

L-aħħar aġġornament: 01/05/2010

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.